






# IMFAKKAR ID-DIXXENDENT MALTI "MISSIER IL-ĠOJJELLERIJA MODERNA"



Ir-Reġina Eliżabetta liebsa l-brooch favorit tagħha ddiżinjat minn Grima



Andrew Grima



Ktieb ġdid, li għadu kif ġie ppubblikat bl-isem ta' Andrew Grima - *The Father of Modern Jewellery*, jikkommemora x-xogħol artistiku ta' dan il-ġojjeller b'dixxendenza Maltija li għamel isem kbir fir-Renju Unit sa minn għexieren ta' snin ilu b'disinjati mill-isbah li ntlis-su minn personalitajiet famużi, bħal atturi u membri tal-Familja Rjali.

Il-ktieb jidhol fid-dettall dwar il-hajja tal-ġojjellier imwied f'Ruma, bin l-immigrant Malti John Grima u t-Taljana Leopoldina Farnese, u kif dan Prattikament mix-xejn holoq niċċa fid-dinja tal-ġojjellerija mftixxija minn kulhadd sakemm eventwalment tleef kolloxx wara li nfired minn mal-ewwel mara tiegħu.

Andrew twieled fil-kapitali Taljana fl-31 ta' Mejju tal-1921, fejn kienu jgħixu l-ġenituri tiegħu, iżda emigraw lejn l-Ingilterra meta kien għadu żgħir. Hu studja l-inġinerija mekkanika fl-Università ta' Nottingham, missieru kien disinjatur tar-rakkmu u hutu laħqu periti. Fil-fatt kienu huma li ddisinjawlu l-ewwel hanut tiegħu f'Londra fl-1966.

L-istorja ta' Andrew fid-dinja tax-xogħol hi mhawra sew, fejn beda bħala haddiem fil-hanut ta' missieru tal-ġojjellerija f'Londra bħala accountant, wara beda jiddisinja l-ġojjellerija u spjiċċa jagħmel isem mad-dinja kollha f'dan il-qasam. Mhux biss, uħud mill-klijenti tiegħu kienu ismijiet kbar: ir-Reġina Eliżabetta II u membri oħra tal-Familja Rjali, Jackie Onassis, Barbara Hepworth u l-magġoranza tan-nisa fil-ġet-set ta' dak iż-żmien. Hu wkoll rabat ismu ma' ditti prestiġjużi, fosthom Omega u Pulsar.

Grima żżewweġ darbtejn, l-ewwel fl-1947 ma' Helene Haller, neputija tal-ġojjellier Vjenniz li permezz tiegħu Grima daħal fil-kummerċ. Il-koppja kellhom tifel u żewġt ibniet, imma ddivorżjaw fl-1977. Fl-istess sena, Grima żżewweġ lil Jojo Maughan-Brown, neputija ta' Sir Thomas Cullinan. Huma kellhom tiffa waħda, Francesca, li flimkien ma' ommha kompliet in-negozju tal-familja. Fl-1986 il-familja Grima marret l-Iżvizzera, l-ewwel f'Lugano u fl-1992 f'Gstaad, fejn Grima

miet fis-26 ta' Diċembru tal-2007.

L-istorja ta' Andrew tibda fl-1966, is-sena meta Londra kienet iċ-ċentru tal-attenzjoni. Sena meta r-rivista influwenti *Time* laqgħet lil Londra bħala s-*"Swinging City"*, sena meta l-Beatles kienu fil-quċċata tal-klassifika, il-famuża Mary Quant irnexxielha tagħmel rivoluzzjoni fil-qasam tal-moda permezz tal-mini skirt u meta l-mudelli u l-istilel tal-mużika kienu jidhru spalla ma' spalla mal-membri tal-Familja Rjali.

Fl-isfond ta' dan, meta l-fotografu Lord Snowdon, li kien ir-reaġ tal-Prinċipessa Margaret, deher fil-hanut ta' Andrew Grima bħala mistieden tal-unur, il-hanut mill-ewwel spjoda fil-popolarità. L-okkażjoni kienet waħda li wkoll tefgħet lil Andrew fiċ-ċentru: Andrew Grima kien għadu kemm ingħata l-premjura tad-Duka ta' Edinburgħ għall-*Eleganza* fid-Disinn - l-ewwel u l-unika ġojjellier li gatt rebah dan l-unur - u kien għadu kemm fetah dan il-hanut.

U x'hanut kien! Deskritt ukoll bħala "ġojjel tal-arkitettura moderna", litteralment spikka mill-kumpla-ment tal-hwienet tal-akkwati, kemm bħala disinn kif ukoll bħala materjal użat għall-faċċata u d-disinn ta' ġsw-wa. Harsa lejn il-ktieb tal-viżitaturi wkoll kien preġju minnu nniġsu, b'firem tar-Reġina Eliżabetta, Lord Snowdon, il-Prinċipessa Margaret u l-Prinċipessa Anne, l-attriċi Ursula Andress, magħruga bħala t-fajla tal-film ta' James Bond, l-attur Peter Sellers u l-kantanta Lulu, li kienet għalha kemm kellha suċċess bil-kanzunetta "Shout" fl-età tenera ta' 15-il sena.

## Il-bidu ta' Andrew

Il-ktieb minn William Grant, li żżewweġ lit-tieni mara ta' Andrew, Jojo, jirrakkonta l-hajja ta' Andrew mill-tidu pjuttost imqalleb tiegħu. Andrew kien l-ikbar minn disat itfal. Minn Ruma l-familja tiegħu emigrat lejn l-Ingilterra meta kellu hames snin. Minn età żgħira werwa l-kapaċitajiet artistici tiegħu imma ż-żgħożġja tiegħu kienet imtappna mill-qawmien ta' Mussoli-

ni. Meta l-Italja invadiet l-Abbiżsinja fl-1935, malajr kien hemm sanzjonijiet kummerċjali li affettwaw bl-ikrah lin-negozju ta' missier Andrew, tant li kellu jagħlaq. Missier Grima tant kien affettwat b'dan li spjiċċa l-isptar u Andrew ta' 16-il sena kellu jitlaq hesrem mill-iskola u jmantni l-familja.

Kif spjiċċa s-servizz tiegħu mal-Armat Brittanika f'Burma, Andrew skopra li l-kulleġġi tal-arti kienu kollha magħluqin. Inkiteb f'kors ta' fil-ghaxija għas-segretarij, l-unika raġel fi klassi ta' 40, fejn iltaqa' mal-ewwel mara tiegħu Helene Haller. Inghaqad mad-ditta tal-ġojjellerija tal-familja tagħha, il-Kumpanija H.J. Minn hemm beda t-triq li wasslitu għall-gharfien mad-dinja kollha f'dan il-qasam.

Kienet is-sena 1948. Fil-hanut tal-ġojjellerija daħlu żewġ negozjanti b'bagalja mimlija sax-xfar b'haġar prezjuż mill-Brażil. Andrew irnexxielu jipperswadi liz-zija ta' martu biex jixtri dan il-haġar prezjuż u bihom iddisinja u holoq l-ewwel kollezzjoni tiegħu b'dan il-haġar.

## Il-Familja Rjali

Fl-1963 Lord Snowdon għamel diskors waqt iklja tal-Assoċjazzjoni Brittanika tal-Ġojjellieri u fih ikratika bl-ahrax id-disinn tal-ġojjelli u qal li għalkemm dawn jissejja modernni, fil-fatt huma medjokri. Andrew Grima qomos sew għal dan id-diskors u stieden lil Lord Snowdon fil-hanut tiegħu. Din il-laġħa bejniethom li saret fl-1964 kienet il-bidu ta' hbiberija kbira bejn it-tnejn.

Fl-istess hin id-disinn tal-ġojjelli ta' Andrew, li kien stil avventuruz u li jispikka minhabba li hareġ kompletament min-norma, beda jiġbed l-għajn. Tant li d-disinjati tiegħu gabru xejn inqas minn il-premjura internazzjonali mogħti mill-aktar ditta rinomata tal-ġojjellerija, De Beers Diamonds. Premju li jitqies bħala l-ekwivalenti tal-Oscars fid-dinja tal-films.

Fl-1965 irnexxielu wkoll jieħu pro-mozzjoni prestiġjuża, grazzi għal ritratt fil-faċċata tar-rivista popolari *Vogue*, fejn il-mudella Jean Shrimpton

dehret liebsa ċurkett enormi ta' Andrew. Is-sena ta' wara rebah il-Premju tad-Duka ta' Edinburgħ għal disinn eleganti u l-ġojjellerija tiegħu spjiċċat tiġi mmudellata mill-attriċi Ursula Andress.

Minn hawn it-triq ta' Andrew kompliet timrah. Fl-1967, il-Prinċipessa Margaret bagħtet pakkett lil Andrew li kien fih ittra personali miktuba bl-idejn, biċċa pjanta li sabet waqt mixja qrib il-Kastell Balmoral u talbitu biex jagħmel kopja tagħha tad-deheb. Kien il-Prinċep Philip li wassal il-ġojjellerija ta' Andrew għand ir-Reġina Eliżabetta, meta xtralha biċċa mill-kollezzjoni ta' Andrew, brooch msejjah Ruby Venus, li libsitu għas-70 anniversarju taż-żwieġ tagħha u sal-lum għadu meqjus fost il-favoriti tagħha.

Minn hawn il-Familja Rjali saret klijenta regolari ta' Grima u fl-1972 ingħata dik li tissejjah il-Warrant Rjali. F'dik l-istess sena kien ukoll mistieden tar-Reġina Eliżabetta biex johloq biċċa xogħol għall-mara tal-President Franciż, Madame Pompidou.

Klijenti oħrajn Rjali kienu l-Prinċipessa Anne u l-Prinċipessa Diana.

## It-tmiem tal-karriera

Sfortunatament fl-istess żmien li l-Prinċipessa Diana kienet ipprezentata b'ġojjellerija ta' Andrew waqt jzara rjali f'Wales fl-1985, Andrew kien issepara mill-ewwel mara tiegħu Helene, divorzju li swieħ fit mħux hażin bħala finanza. Iżżewweġ lil Jojo, li kienet ġejja mill-familja ta' Sir Thomas Cullinan, negozjant prim tad-djamanti.

Biex jipprova jirkupra fit finanza daħhal sieħeb fin-negozju, imma ma rnexxiex tant li spjiċċa tleef il-hanut u saħansitra l-Warrant Rjali. Imbikkem, kellu jhalli l-Ingilterra lejn l-Iżvizzera biex jerga' jibni hajtu mill-ġdid.

Andrew Grima miet fl-2007 ta' 86 sena wara li sofru mill-kundizzjoni tad-dimensja, imma ismu u r-rivoluzzjoni li rnexxielu johloq fid-dinja tal-ġojjellerija għadhom jidwu sal-lum u jinfluwenzaw artisti oħrajn simili.



L-attriċi Sharon Tate tippoza bil-ġojjelli ta' Grima